

सन्तानः कल्पवृक्षश्च पुंसि वा हरिचन्दनम् ॥”
(यथा, अभिज्ञानशकुन्तले ७ अङ्के ।

“अन्तर्गतप्रार्थनमन्तिकर्षं

जयन्तमुद्गीक्ष्य क्षतस्मितेन ।

आन्ध्रवक्षोहरिचन्दनाद्वा

मन्दार-माला हरिणा पिनद्धा ॥”)

पारिभद्रवृक्षः । पालिता मादार इति भाषा ।

यथा, अमरकोषे । २ । ४ । २६ ।

“पारिभद्रे निम्बतर्ज्जुमन्दारः पारिजातकः ॥”

अर्कवृक्षः । आकन्द इति भाषा । यथा,—

“अर्काक्षवसुकास्मोतगणरूपविकीरणाः ।

मन्दारश्चार्कपर्यन्तं शुक्लैर्लकप्रतापसौ ॥”

इत्यमरः । २ । ४ । ८१ ॥

हस्तः । धूर्तः । इति मेदिनी । रे, १६७ ॥

तीर्थविशेषः । यथा,—

वराह उवाच ।

“शृणु सुन्दरि ! यन्नेन यन्मां त्वं परिपृच्छसि ।

कथयिष्यामि ते गुह्यां मन्दारस्य महाक्रियाम् ॥

क्रौडमानोऽस्म्यहं तत्र दृष्ट्वा मन्दारपुष्पितम् ।

मन्दारपुष्पमादाय मनोज्ञं न्यस्य वै हृदि ॥

तत्रैकादशकुण्डानि निःक्षतानि गिरौ धरे ।

विन्ध्ये च मयभावेन मन्दारस्य महाह्रमः ॥

स्थितोऽहं तत्र सुगगे । भक्ताशुयुक्तायया ।

दर्शनीयतमं स्नानं मनोज्ञं तु शिलातलम् ॥

यत्र तिष्ठान्यहं देवि । मन्दारह्रममास्थितः ।

विस्मयं शृणु सुश्रोणि ! मन्दारेऽस्मिन् ह्रमे तथा ॥

द्वादशाक्षं चतुर्दशं स पुष्पाति ह्रमोत्तमः ।

तत्र मध्याह्नवेलायां वीक्ष्यमाणो जनेक्षतः ।

ततोऽन्यदिगमासाद्य दृश्यते न कदाचन ॥

तस्मिन् मन्दारकुण्डे तु एकभक्तोऽपि नरः ।

स्नानं करोति शुद्धात्मा स गच्छेत् परमां

गतिम् ॥

अथ प्राणान् प्रसुध्यत कुण्डे मन्दारसंस्थिते ।

तपः कृत्वा वरारोहे ! मम लोकाय गच्छति ॥

तस्य चोत्तरपार्श्वे तु प्रापणं नाम तं गिरिम् ।

तिस्रो धाराः पतन्त्यत्र दक्षिणां दिशमास्थिताः ॥

स्नानकुण्डमिति ख्यातं तस्मिन् क्षेत्रे परं मम ।

दक्षिणे पतते धारा श्रवते चोत्तरासुखम् ॥

तत्र स्नातो वरारोहे ! एकरात्रोऽपि नरः ।

मोदते दक्षिणे शृङ्गे तस्मिन् मेरौ शिलोच्चये ॥

तत्राय सुचते प्राणान् मम कर्मपरायणः ।

सर्वं सङ्गं परित्यज्य मम लोकं प्रपद्यते ॥

नाकण्ठं समासाद्य मोदते देवतेः सह ।

तथात्र सुचते प्राणान् क्षतकृत्यः सुनिश्चितः ।

तारयित्वा कुलं सर्वं मम लोकं प्रपद्यते ॥

तस्य दक्षिणपूर्वजं समश्रोतो वराङ्गने ! ।

पतते विन्ध्यशृङ्गेऽपि अगाधश्च महाह्रदः ॥

तत्र स्नानं यः कुर्यादेकभक्तोऽपि नरः ।

मोदते पूर्वपार्श्वे तु तस्मिन् मेरौ शिलोच्चये ॥

अथात्र सुचते प्राणान् मम चित्तयवस्थितः ।

क्षित्वा वै सर्वसंसारं मम लोकाय गच्छति ॥

मन्दारस्य तु पूर्वजं गुह्यं कोटरसंस्थितम् ।

यत्र धारा पतत्येका सुधलेन समन्विता ॥

तत्र स्नानं प्रकुर्वीत पञ्चभक्तोऽपि नरः ।

मोदते पूर्वपार्श्वे तु तस्मिन् मेरौ शिलोच्चये ॥

तत्राय सुचते प्राणान् कृत्वा कर्म सुदुष्करम् ।

मेरुशृङ्गं ससुतस्थं मम लोकाय गच्छति ॥

तस्य दक्षिणपार्श्वे तु गुह्यं विन्ध्यविनिःक्षृतम् ।

पञ्च धाराः पतन्त्यत्र सुधलेन समन्विताः ॥

तत्र स्नानं कुर्वीत अहोरात्रोऽपि नरः ।

मोदते दक्षिणे शृङ्गे महामेरौ शिलोच्चये ॥

अथात्र सुचते प्राणान् कृत्वा कर्म सुदुष्करम् ।

मेरुशृङ्गं परित्यज्य मम लोकं प्रपद्यते ॥

दक्षिणे पश्चिमे भागे मन्दारस्य यशस्विनि ! ।

तत्र धारा पतत्येका आदित्यसमतेजसा ॥

तत्र स्नानं कुर्वीत अहोरात्रोऽपि नरः ।

मोदते पश्चिमे भागे भ्रुवो यत्र प्रवर्तते ॥

अथात्र सुचते प्राणान् मम कर्मयवस्थितः ।

सर्वपापविनिर्मुक्तो मम लोकं च मोदते ॥

तस्य पश्चिमपार्श्वे तु गुह्यं देवसमन्वितम् ।

चक्रावर्तं इति ख्यातमगाधश्च महाह्रदः ॥

स्नानं करोति यस्तत्र पञ्चभक्तोऽपि नरः ।

मोदते सर्वशृङ्गेऽपि सच्छन्दगमनालयः ॥

अथ वै सुचते प्राणान् चक्रावर्तं महायशः ।

शृङ्गान् सर्वान् परित्यज्य मोदते मम सन्निधौ ॥

देशं वायव्यमाश्रित्य तस्मिन् विन्ध्यशिलोच्चये ।

तिस्रो धाराः पतन्त्यत्र सुधलाक्षतयः शुभाः ।

तत्र स्नानं प्रकुर्वीत मम चित्तयवस्थितः ।

मोदते सर्वशृङ्गेऽपि एकचित्तसमाश्रितः ।

तथात्र सुचते प्राणान् स्नानं गुह्यं यशस्विनि ! ।

सर्वसङ्गं परित्यज्य मम लोकाय गच्छति ॥

तस्य त्रिकोशमात्रेण दक्षिणां दिशमाश्रितः ।

गुह्यं गम्भीरकं नाम अगाधश्च महाह्रदम् ॥

तत्र स्नानं कुर्वीत अष्टभक्तोऽपि नरः ।

मोदते सर्वशृङ्गेऽपि सर्वत्र गमनालयः ॥

अथैव सुचते प्राणान् मम कर्मयवस्थितः ।

सर्वशृङ्गान् परित्यज्य मम लोकं प्रपद्यते ॥

तस्य पश्चिमपार्श्वे तु गुह्यं मे परमं महत् ।

सप्त धाराः पतन्त्यत्र अगाधश्च महाह्रदः ॥

तत्र स्नानं कुर्वीत अहोरात्रोऽपि नरः ।

मोदते शृङ्गलोकान् सच्छन्दगमनालयः ॥

अथ वै सुचते प्राणान् स्रक्कर्मपरिनिष्ठितः ।

सर्वसङ्गं परित्यज्य मम लोकं प्रपद्यते ॥

मण्डलं तस्य क्षेत्रस्य कथ्यमानं मया शृणु ।

स्यमन्तपञ्चकक्षेत्रं मन्दारस्य गिरौ मम ॥

तत्र तिष्ठामि सुश्रोणि ! विन्ध्यस्य गिरिः शृङ्गं ।

मन्दारे परमं गुह्यं तस्मिन् गुह्यशिलोच्चये ॥

दक्षिणे संस्थितं चक्रं वामे स्थाने च वै गदा ।

लाङ्गलं सुधलक्षेत्रं शृङ्गं तिष्ठति चाग्रतः ॥

य एतत् शृङ्गयान्निष्ठं गुह्यं मन्दारसंस्थितम् ।

तत्र चैव प्रियायाय मम भक्तसुखावहम् ॥

एतन्न जानते कश्चिन्मम मायाविमोहितः ।

सुखं भागवतान् शुद्धान् ये च वाराहसंश्रि-

तान् ॥”

इत्यादि वाराहपुराणे भगवच्छास्त्रे मन्दार-
गुह्यवर्णनं नामाध्यायः ॥

मन्दारं, स्त्री, (मन्दं आस्यमस्मादिति ।) लज्जा ।

इति शब्दरत्नावली ॥

मन्दिकुङ्कुरः, पुं, मत्स्यविशेषः । इति भूरि-
प्रयोगः ॥ ग्रन्थान्तरे मत्स्यकुङ्कुरोऽपि पाठः ॥

मन्दिरं, स्त्री, (मन्दते सुप्यतेऽत्र मन्दते स्तुयते
इति वा । मदि ड खपने स्तुतौ + “इषि
मदिमुदीति ।” उणा० १।१५२। इति किरच् ।)

गृहम् । इत्यमरः । २ । २ । ५ ॥ “मन्दते

सुप्यतेऽत्र मन्दिरम् । मदि ड खपने जायते मदे

मोदे स्तुतौ गतौ नास्तीति इरः । नगरं मन्दिरं

पुरमिति पुनपुंसकयोरन्येन पठ्यते । स्थियां

मन्दिरा च प्रयोगश्च मन्दिरायास्त्वरान्वितं

मधुसुकुटादयः ।” इति तट्टीकायां भरतः ॥ ३ ॥

अथ भगवन्मन्दिरनिर्माणमाह्वारम् ।

“यः कारयेन्मन्दिरं केशवस्य

पुण्यां लोकान् स जयेच्छाश्वतान् वै ।

दत्त्वावासान् पुण्यफलाभिपन्नान्

भोगान् मुहुर्न कामतः श्रापनीयान् ॥

आसन्नं पिबेत्कुलं तथा मातृकुलं नरः ।

तारयेदात्मना सार्द्धं विष्णोर्म्मन्दिरकारकः ॥

इमाश्च पितरो देवगाथा गायन्ति योगिनः ।

पुरतो यदुर्लभं ह्यस्य ह्यनघस्य तपस्विनः ॥

अपि नः स्वकुले कश्चिद्विष्णुभक्तो भविष्यति ।

हरिमन्दिरकर्ता यो भविष्यति शुचिप्रतः ॥”

इति वामने शेषाध्यायः ॥ ३ ॥

अपि च । अग्निपुराणे ।

“ये ध्यायन्ति सदा बुद्ध्या करिष्यामो हरे-

गृहम् ।

तेषां विलीयते पापं पूर्वजन्मशतोद्भवम् ॥”

किञ्च ।

“समतीतं भविष्यच्च कुलानामश्रुतं नरः ।

विष्णुलोकं नयन्त्याशु कारयेद्वा हरेर्गृहम् ॥”

किञ्च ।

“लक्ष्मणाय सहस्रेण श्रतेनार्द्धेन वा हरेः ।

तुल्यं फलं समाख्यातमिदं हरेर्दरिद्रयोः ॥”

विष्णुधर्मोत्तरे तृतीयकाण्डे ।

“कृत्वा वासयहं तस्य देवस्य परमेष्ठिनः ।

राजसूयान्धेधानां फलेन सह युज्यते ॥

प्रासादे न्यस्ये पुण्यं मयेतत् कथितं

हिजाः ।

तस्माद्दारुमये पुण्यं कृते श्रतगुणं भवेत् ॥

ततो दशगुणं पुण्यं तथा श्रेलमये भवेत् ।

ततो दशगुणं लौहे तान्ने श्रतगुणं ततः ॥

सहस्रगुणितं रौप्ये तस्मात् फलमाप्नुते ।

ततः श्रतसहस्रं वै सौवर्णे हिजसप्तमाः ॥

अनन्तं फलमाप्नोति रत्नचित्रे मनोहरे ॥”

स्कान्दे ।

“आरम्भे कृष्णधियाऽस्य सप्तजन्मनि यत् कृतम् ।

पापं विलयमाप्नोति नरकाद्बहरेत् पितृन् ॥

प्रासादपादे कृष्णस्य यावत्तिष्ठति रेखकाः ।